

ИНФОРМАЦИИ ЗА ОБРАБОТКА НА ЛИЧНИТЕ ПОДАТОЦИ НА АКЦИОНЕРИТЕ НА ТТК БАНКА АД СКОПЈЕ

Вовед

Согласно начелото на транспарентност поврзано со Законот за заштита на личните податоци, ТТК Банка АД Скопје (во понатамошен текст: Банката) ги објавува овие Информации за обработка на личните податоци на физичките лица кои се акционери на Банката, законски застапници или полномошници на акционерите на Банката (во понатамошниот текст: акционери).

Овие информации имаат за цел да ги запознаат акционерите со нивните права во врска со обработката на личните податоци, односно за начинот на собирање, обработка и чување на личните податоци.

При обработката на личните податоци, Банката постапува во согласност со начелата за обработка на личните податоци согласно Законот за заштита на личните податоци, односно личните податоци:

- ги обработува согласно закон, во доволна мера и на транспарентен начин во однос на акционерите,
- ги собира за конкретни, јасни и легитимни цели и не ги обработува на начин што не е во согласност со тие цели,
- се соодветни, релевантни и ограничени на она што е неопходно во однос на целите заради кои се обработуваат,
- се точни и каде што е потребно ажурирани, при што се преземаат соодветни мерки за навремено бришење или коригирање на податоците што се неточни или нецелосни,
- ги чува не подолго од она што е потребно за целите поради кои се обработуваат,
- ги обработува на безбеден начин, со примена на соодветни технички и организациски мерки кои гарантираат заштита од неовластена или незаконска обработка.

Личните податоци Банката ги собира, обработува и чува законито и транспарентно.

Идентитет и контакт податоци на контролорот

Назив на контролорот: ТТК Банка АД Скопје
ЕДБ:4030006597638
Седиште: ул. „ Народен фронт“ 19 А, Скопје
e-mail ttk@ttk.com.mk
тел.: 02/32 47 000

Контакт податоци на офицерот за заштита на лични податоци

E-mail: oficerzlp@ttk.com.mk
тел.: 02/32 47 000 лок. 421

Лични податоци на акционерите кои се обработуваат од страна на Банката

Согласно Законот за трговските друштва, акциите на Банката се запишани во акционерска книга која се води во Централниот депозитар на хартии од вредност.

Банката ги обработува следниве лични податоци на акционери од акционерската книга:

- Име и презиме на акционерот,
- Единствен матичен број на акционерот,
- Број на лича карта или број на пасош,
- Државјанство,
- Адреса и место на живеење,
- Број на сметка,
- Број на акции чиј сопственик е акционерот.

За остварување на правото на исплата на дивиденда Банката ќе ги обработува освен горенаведените податоци и платежната сметка и називот на банката во која се исплаќа дивиденда.

Дополнително Банката може да обработува и други лични податоци на акционерите, како што е своерачен потпис (за потврда на присуство на Собранието на акционери).

Банката ги собира горенаведените податоци на два начини:

- на барање на Банката, Централниот депозитар за хартии од вредност издава акционерска книга и
- директно од акционерите.

Доколку акционерот не ги достави потребните податоци, Банката не може да му исплати дивиденда.

Пристап до личните податоци на акционерите имаат само одредени овластени лица во Банката поради извршување на нивните работни обврски.

Правна основа и цели за обработка на личните податоци на акционерите

Личните податоци на акционерите Банката ги обработува во согласност со Законот за заштита на лични податоци, а врз основа на важечките законски и подзаконски прописи за работењето на Банката (Закон за трговски друштва, Закон за Банки, Закон за данок на личен доход итн.).

Основна цел на обработката на личните податоци на акционерите е исполнување на законските обврски на Банката за подготовка и одржување на Собранието на акционери на Банката и исплата на дивиденда.

Поконкретно, личните податоци на акционерите се користат за следните цели:

- верификација и идентификација на акционерите или нивни претставници на седницата на Собрание на акционери,
- подготовка на Список на присутни акционери на седница на Собрание на акционери,
- за исполнување на обврски поврзани со објава на податоци за акционерската структура на Банката,
- за одговор на барање на надлежни регулаторни тела,
- по потреба за контактирање, информирање, односно комуникација со акционерите,
- за исплата на дивиденда.

Доставување на личните податоци на други корисници

ТТК Банка АД Скопје согласно законските прописи, заради исполнување на законските обврски може да ги сподели личните податоци на акционерите на други корисници како

што се: Народна банка на Република Северна Македонија, Комисија за хартии од вредност, надлежни судови и сл.

Дополнително, Банката може да ги сподели личните податоци на акционерите, односно акционерската книга на надворешни ревизори или Нотар на седниците на Собранието. Исто така, доколку акционер земе збор на Седницата на Собранието, истиот може да биде заведен во Записникот од седницата на Собранието кој јавно се објавува. Лични податоци на акционерите не се пренесуваат во друга држава.

Временски период за чување на личните податоци

Личните податоци на акционерите се чуваат не подолго од она што е потребно за целите поради кои се обработуваат личните податоци. Документацијата поврзана со Собранието на акционери се чува трајно.

Автоматско донесување на одлуки

Банката не користи системи за одлучување засновани единствено на автоматизирана обработка на личните податоци на акционерите.

Права на акционерите во врска со заштитата на личните податоци

Согласно Законот за заштита на личните податоци, акционерите ги имаат следниве права поврзани со заштита на личните податоци:

- право на информации за обработка на личните податоци и право на пристап до лични податоци-акционерите имаат право да добијат потврда од Банката дали се обработуваат нивните лични податоци,
- право на исправка на неточни или нецелосни лични податоци,
- право на бришење на личните податоци доколку личните податоци повеќе не се потребни за целите за кои биле собрани,
- право на пренос на личните податоци кои акционерите ги имаат дадено на Банката, доколку обработката е заснована врз основа на дадена согласност или врз основа на договорна обврска и се врши на автоматизиран начин.
- право на ограничување на обработка на личните податоци, доколку се исполнети законските услови за тоа.
- право на приговор и/или права поврзани со автоматизирано донесување на одлуки, во случаи утврдени со закон.

Акционерите доколку сакаат да остварат некое од погоре наведените права, тоа може да го направат по писмен пат, односно по пошта на горенадевената адреса на Банката, по електронски пат на e-mail на Банката (ttk@ttk.com.mk) или Офицерот за заштита на личните податоци (oficerzlp@ttk.com.mk) или во најблиската експозитура на Банката, на посебен образец. Банката доколку има основано сомневање во врска со идентитетот на физичкото лице што го поднесува барањето, во интерес на правата на акционерот може да побара доставување на дополнителни информации потребни за утврдување на идентитетот на физичкото лице.

Доколку акционерот смета дека е поврдено некое негово право во врска со заштита на неговите лични податоци, има право да поднесе барање до Агенцијата за заштита на личните податоци согласно со Законот за заштита на личните податоци.